

مباحثہ و مکالمہ

حافظ زیری علی زئی *

غامدی صاحب کے ایک سوال کا جواب

نبی صلی اللہ علیہ وسلم کے سیدہ عائشہ صدیقہ رضی اللہ عنہا سے نکاح کی تجویز کس نے پیش کی تھی، اس کے بارے میں
جادویہ احمد غامدی صاحب نے لکھا ہے:

”روایات بالکل واضح ہیں کہ رسول اللہ صلی اللہ علیہ وسلم کے ساتھ سیدہ کے نکاح کی تجویز ایک صحابیہ
حضرت خولہ بنت حکیم نے پیش کی۔ انہی نے آپ کو توجہ دلائی کہ سیدہ خدیجہ کی رفاقت سے محرومی کے بعد
آپ کی ضرورت ہے کہ آپ شادی کر لیں، یا رسول اللہ، کانی اراک قد دھلتک خلہ لفقد
خدیجہ... افلا اخطب عليك؟، (الطبقات الکبری، ابن سعد/ ۵۷)

آپ کے پوچھنے پر انہی نے آپ کو بتایا کہ آپ جاہیں تو کنواری بھی ہے اور شوہر دیدہ بھی۔ آپ نے
پوچھا کہ کنواری کون ہے، تو انہی نے وضاحت کی کہ کنواری سے ان کی مراد عائشہ بنت ابی بکر ہیں۔ (احمد بن
خبل، رقم ۲۵۲۳۱)

بیوی کی ضرورت زن و شوے کے تعلق کے لیے ہو سکتی ہے، دوستی اور رفاقت کے لیے ہو سکتی ہے، بچوں کی
نگہداشت اور گھر بار کے معاملات کو دیکھنے کے لیے ہو سکتی ہے۔

یہ تجویز اگر بقاگی ہوش و حواس پیش کی گئی تھی تو سوال یہ ہے کہ چھ سال کی ایک بچی ان میں سے کون سی
ضرورت پوری کر سکتی تھی، کیا گھر بار کے معاملات سنن جمال سکتی تھی؟ سیدہ کی عمر کے متعلق روایتوں کے بارے
میں فیصلے کے لیے یہ قرآن میں سے ایک قرینة نہیں، بلکہ ایک بنیادی سوال ہے۔ ”ماہنامہ الشریعہ
گوجرانوالہ، جولائی ۲۰۱۲ء ص ۲۶)

عرض ہے کہ سب سے پہلے یہ واضح ہونا چاہئے کہ یہ ”روایات“ نہیں بلکہ صرف ایک حسن غریب روایت ہے جسے
ابن سعد اور امام احمد بن خبل (ج ۶ ص ۲۱۱، ۲۱۰، موسوعہ حدیثیہ ج ۴ ص ۳۲۲، ۳۲۱، ۳۲۰، ۳۱۹) وغیرہم انے محدث
بن عمرو (بن علقمہ للیثی) عن ابی سلمہ بن عبد الرحمن بن عوف و میمینی بن عبد الرحمن بن حاطب کی سند سے بیان کیا ہے۔
محمد بن عمرو و بن علقمہ للیثی رحمہ اللہ مختلف نیرو اوی، لیکن جہور کی توثیق کی وجہ سے صدق حسن الحدیث ہیں۔

*سرپرست ماہنامہ ”الحدیث“، حضرو۔

— ماہنامہ الشریعہ (۳۵) اکتوبر ۲۰۱۲ —

روایت کے متصل یا مرسل ہونے کے بارے میں بھی اختلاف ہے، حافظ پیغمبیر نے اس روایت کے اکثر حصے کو مرسل قرار دیا ہے، جبکہ حافظ ابن حجر العسقلانی کے زد دیکھ اس کی سند حسن (یعنی متصل) ہے۔
(دیکھئے جمع الزوائد ج ۹ ص ۲۲۵-۲۲۶، فتح الباری ج ۷ ص ۲۲۵ تھت ح ۳۸۹۶)

ہمارے زد دیکھ حافظ ابن حجر رحمہ اللہ یہاں تحقیق راجح ہے اور یہ سند ”حسن لذیغیرہ“ ہے۔ طبقات ابن سعد اور منذر احمد دونوں کتابوں میں اسی روایت کے متن میں صاف صاف لکھا ہوا ہے کہ ”عائشہ یومہ ند بنت ست سنین“ (اور اس دن عائشہ چھ سال کی بچی تھیں)۔

اس صریح عبارت کو چھپا کر عامدی صاحب نے خیانت کی ہے، لہذا ان پر یہ فرض ہے کہ وہ اس خیانت سے توبہ کا اعلان کریں اور ان کا اشارت یا لکھ دینا کافی نہیں کہ ”روایت کا یہ داخلی تضاد کس طرح دور کیا جائے گا؟“! اگر یہ روایت متصاد ہے تو ضعیف کی ایک قسم ہوئی اور اس سے استدلال جحت نہ رہا، لہذا صحیح بخاری اور صحیح مسلم وغیرہما کی حدیث کے مقابلے میں اسے پیش کرنا ضرور ہے اور اگر یہ روایت حسن ہے تو صریح عبارت کے مقابلے میں عامدی صاحب کے خود تراشیدہ منہوم کی لیا جائیت ہے؟!

اصل بات یہ ہے کہ جب سیدہ خدیجہ رضی اللہ عنہا فوت ہوئی تو رسول اللہ صلی اللہ علیہ وسلم یحجد پریشان رہے، لہذا اللہ تعالیٰ کی مشیخت کے تحت سیدہ خولہ نے آپ کو دو شادیاں کرنے کا مشورہ دیا، جسے آپ نے قبول فرمایا۔

۱: سودہ رضی اللہ عنہا ۲: عائشہ رضی اللہ عنہا

بچپوں کی دلکشی بھال، رفاقت اور دوسراے امور کے لیے نبی کریم صلی اللہ علیہ وسلم نے بھرت مدینہ سے تین سال یا کچھ زیادہ عمر سے پہلے ہی شادی کر لی اور اس کے کچھ عرصہ بعد سیدہ عائشہؓ سے نسبت طے پائی، یا نکاح ہو گیا اور ۲، ہجری میں رخصتی ہوئی۔ (نیز دیکھئے سیر اعلام البلاء ۲/۲۶۵، ۱۳۵)

یہاں ایسی کسی بات کا نام نہیں تک نہیں کہ سیدہ خولہؓ نے سیدہ سودہ یا سیدہ عائشہؓ (یعنی دو میں سے کسی ایک) سے نکاح کا مشورہ دیا تھا، بلکہ انہوں نے دونوں سے شادی کا مشورہ دیا تھا۔

۱: ایک (سودہ رضی اللہ عنہا) سے فوراً تاکہ آپ کو رفاقت حاصل ہو جائے۔

۲: دوسری (عائشہ رضی اللہ عنہا) سے بعد میں تاکہ وہ آپ کی گھریلو زندگی اور علم کا بہت بڑا ذخیرہ یاد کر لیں اور دوہرائے زیادہ مدیشوں کا گلددستہ امت کے سامنے پیش کر دیں۔

یاد رہے کہ روایت میں ”إن شئت بكرًا وإن شئت ثيبًا“ کے الفاظ ہیں، یعنی اگر آپ چاہیں تو ایک بزر (لڑکی) اور اگر آپ چاہیں تو ایک شیب (شوہر دیدہ) اور یہ الفاظ ہرگز نہیں کہ ”إن شئت بكرًا، أو إن شئت ثيبًا“ یعنی اگر آپ چاہیں تو ایک لڑکی، یا اگر آپ چاہیں تو ایک شوہر دیدہ عورت ہے۔

یہاں او (یا) اختیاری نہیں بلکہ داؤ ہے، نیز اس روایت میں دونوں سے فوراً (اسی وقت) نکاح کی صراحة بھی ہر گز موجود نہیں۔

عربی میں بزر (الجاریۃ) اس لڑکی کو کہا جاتا ہے جس سے جماع نہ کیا گیا ہو۔ (دیکھئے: لسان العرب ج ۲ ص ۸۷)

ب مادہ: بکر

آخر میں عرض ہے کہ سیدہ عائشہ صدیقہ رضی اللہ عنہا نے خود بتایا ہے کہ ان کا نکاح چھ یا سات سال کی عمر میں اور خصتی نو سال کی عمر میں ہوئی تھی۔ یہ گواہی درج ذیل شاگردوں نے ان سے نقل فرمائی ہے:

۱: عروة بن الزبیر رحمہ اللہ، جو سیدہ عائشہ کے بھانجے تھے۔ (صحیح بخاری: ۳۸۹۶، صحیح مسلم: ۱۳۲۲)

۲: اسود بن یزید رحمہ اللہ (صحیح مسلم: ۱۳۲۲)

۳: عبداللہ بن صفوان رحمہ اللہ (المستدرک للحاکم: ۲/۱۰۷ و سنده صحیح و صحیح الحاکم و وافقه الذهبی)

۴: ابوسلمہ بن عبد الرحمن بن عوف رحمہ اللہ (سنن النسائی: ۲/۱۳۱ و سنده صحیح و سنده حسن)

۵: یحییٰ بن عبد الرحمن بن حاطب رحمہ اللہ (مسند ابی یعلیٰ: ۳/۲۷ و سنده حسن)

درج ذیل تابعین کرام سے بھی اس مفہوم کے صریح آقوال ثابت ہیں:

۱: عروة بن الزبیر رحمہ اللہ (صحیح بخاری: ۳۸۹۶، طبقات ابن سعد: ۸/۲۰ و سنده صحیح)

۲: ابوسلمہ بن عبد الرحمن بن عوف رحمہ اللہ (مسند احمد: ۲/۲۱ و ۲۵۷/۲۹ و سنده حسن)

۳: یحییٰ بن عبد الرحمن بن حاطب رحمہ اللہ (ایضاً و سنده حسن)

۴: ابن ابی مليکہ رحمہ اللہ (مکہم الکبیر لبلطبری: ۲/۲۲ و ۲۶۷ و سنده حسن)

۵: زہری رحمہ اللہ (طبقات ابن سعد: ۸/۲۰ و حسن)

بلکہ حافظ ابن کثیر رحمہ اللہ نے اس بارے میں لکھا ہے:

”ملا خلاف فیہ بین الناس“ اور لوگوں میں اس بات میں کوئی اختلاف نہیں۔

(البدایہ والنہایہ: ۳/۱۲۹، دوسر انجمن: ۳/۳۷۵)

کیا غامدی صاحب اور ان کے تمام حواری کسی صحیح یا حسن لذاتہ حدیث، صحیح و ثابت قول صحابی، صحیح و ثابت قول تابعی یا خیر القرون کے کسی ثقہ امام سے صراحتاً یہ ثابت کر سکتے ہیں کہ سیدہ عائشہ رضی اللہ عنہا کے نکاح کے وقت ان کی عمر چھ سال یا سات سال نہیں تھی اور ان کی خصتی کے وقت نو سال عمر نہیں تھی؟

صرف ایک صحیح و صریح حوالہ پیش کریں اور اگر نہ کرسکیں تو توبہ کا دروازہ کھلا ہو اے۔

قارئین کرام کی خدمت میں بطور فائدہ عرض ہے کہ صحیح بخاری و صحیح مسلم کی ایک حدیث (خ: ۳۸۹۵، م: ۲۲۳۸) سے یہ ثابت ہے کہ نبی صلی اللہ علیہ وسلم اس نکاح کو اللہ کی طرف سے سمجھتے تھے۔

(۲۹) /رمضان ۱۴۳۳ھ برباطق ۱۸ /اگست ۲۰۱۲ء)